

नमो
गणपतेअखिल दिगंबर भारतवर्षीय
महिला परिषद सुंदरी
संभाग का आयोजन'उत्तम संयम के दुल्हन'
प्रतियोगिता का भव्य आयोजन

जबलपुर। शासनो उदय तीर्थ क्षेत्र शासनो उदय अतिशय तीर्थ क्षेत्र स्थित जैन बड़ा मंदिर में पर्युषण महापर्व के अंतर्गत 'उत्तम संयम' दिवस के पावन अवसर पर अखिल दिगंबर भारतवर्षीय महिला परिषद, सुंदरी संभाग, मुनिसुब्रत नाथ शाखा के तत्वावधान में एक अनूठी और आकर्षक 'दुल्हन प्रतियोगिता' का आयोजन किया गया। यह आयोजन हनुमानतल टूरट कमेटी के सहयोग से संपन्न हुआ, जिसमें समाज की बहनों ने बड़-चढ़कर हिस्सा लिया और अपनी प्रतिभा एवं धार्मिक आस्था का परिचय दिया। प्रतियोगिता को तीन राउंड में विभाजित किया गया परिचय राउंड धार्मिक भजन पर नृत्य राउंड प्रश्नोत्तरी राउंड इन तीनों राउंड में प्रतियोगियों ने अपने-अपने हुनर और आत्मविश्वास से दर्शकों और निर्णायकों को प्रभावित किया। विजेताओं की घोषणा, प्रथम स्थान: श्रीमती अंशिका जैन द्वितीय स्थान: कु. आस्था जैन तृतीय स्थान: कु. श्रेया जैन इसके अतिरिक्त दो सांत्वना पुरस्कार भी प्रदान किए गए। निर्णायक मंडल में श्रीमती सरिता जैन (अट्टेक्शांस ब्यूटी पार्लर) संभागीय अध्यक्ष श्रीमती मौली जैन शाखा अध्यक्ष श्रीमती नेहा जैन। इस अवसर पर संभागीय सचिव श्रीमती स्वाति जैन, सचिव निधि जैन, कोषाध्यक्ष आस्था जैन सहित बहनें सरिता, अवंनी, कौर्ति, सोनम, आरती, नीता, श्रेया, स्वाति आदि की गरिमामयी उपस्थिति रही।

श्रेया रजक का पांचवीं बार राष्ट्रीय महिला फुटबॉल
प्रतियोगिता में हुआ चयन

जबलपुर। संस्कारधानी की उदयमान फुटबॉल खिलाड़ी श्रेया रजक का सीनियर महिला राष्ट्रीय फुटबॉल प्रतियोगिता 2025 के लिए मध्यप्रदेश की फुटबॉल टीम में पांचवीं बार चयन किया गया है। श्रेया शास इंजी. कॉलेज जबलपुर में कार्यरत सहदेव रजक एवं अनिता रजक की सुपुत्री हैं। श्रेया ने जबलपुर टीम से खेलते हुए कोच स्वर्ण सिंह के मार्गदर्शन में यह उपलब्धि हासिल की है। इस उपलब्धि पर मप्र फुटबॉल एसो. के सचिव अमित रंजन देव, हेड कोच आशीष पिल्ले, नकवी सर, गिरिश यादव, परम अस्वर, कोच वाहिद खान, जेईसी प्राचार्य डॉ. राजीव चांडक, डॉ. पीके झिने, डॉन डॉ. कमल कुशवाहा सहित अन्य ने हर्ष व्यक्त किया है।

आटो चालक से बदमाशों ने की मारपीट

जबलपुर। राईगी थाना अंतर्गत बजरंग नगर चौपाटी के पास शराब पीने के लिए रुकने नहीं मिलने की बात पर तीन बदमाशों ने एक आटो चालक के साथ मारपीट कर बेल्ट से हमला कर घायल कर दिया। राईगी पुलिस थाने से प्राप्त जानकारी के अनुसार बजरंग नगर निवासी 25 वर्षीय आटो चालक प्रिंस उर्फ बेट्टे सेन गत रात लगभग 10.30 बजे आटो चलाकर घर जा रहा था। बजरंग नगर चौपाटी के पास रुका, तभी अप्ठकूर अतुराग पटेल, शैलू विश्वकर्मा उससे शराब पीने के लिये एक हजार रुपये मांग करने लगे, उसने रुपये देने से मना किया तो तीनों उसके साथ गाली गलौज कर मारपीट कर दी। अप्ठकूर ने बेल्ट से हमला कर चोट पहुंचा दी। पुलिस ने तीनों आरोपियों को खिलफ रिपोर्ट पर धारा 296, 115(2), 119(1), 351(2), 3(5) बीएनएस का अपराध पंजीबद्ध कर विवेचना में लिया गया।

मध्य प्रदेश तैलीक साहू सभा का स्थापना दिवस समारोह

जबलपुर। मध्य प्रदेश तैलीक साहू सभा की स्थापना 5 सितंबर 1965 को की गई थी प्रदेशक संगठन की स्थापना के 60वर्ष में हमारे संगठन के गठित प्रत्येक इकाई में सामाजिक बन्धुओं मातृ शक्तियों एवं युवा पीढ़ी की उपस्थिति में 60 स्थापना दिवस धूमधाम से मनाने का निर्णय लिया इस उपलक्ष्य में 5 सितंबर को शिक्षक दिवस होने के कारण हम अपने समाज के शिक्षक वर्ग को उक्त कार्यक्रम में सम्मिलित कर उनका सम्मान कर रहे हैं राष्ट्रीय महिला अध्यक्ष श्रीमती आभा साहू ने बताया की मध्य प्रदेश तैलीक साहू सभा की नींव जी पी साहू शिक्षक जबलपुर से थे जिन्होंने इस संगठन की नींव रखी और आज संस्थापक सदस्य बटन लाल दादा डॉक्टर हेमराज जी साहू एवं प्रदेश अध्यक्ष श्री ताराचंद जी साहू के सतत प्रयासों से संगठन समाज हित में अग्रणी कार्य कर रहा है। इस अवसर पर जिला अध्यक्ष श्रीमती श्रद्धा साहू मंडल अध्यक्ष श्रीमती नम्रता साहू ने अपनी समस्त कार्यकारिणी के साथ समाज की शिक्षक मात्र शक्तियों को सम्मानित किया है इस अवसर पर वरिष्ठ श्रीमती रानी साहू श्रीमती विमला साहू श्रीमती अर्चना साहू श्रीमती आराधना साहू श्रीमती शिल्पा श्रीमती उल्का साहू श्रीमती नीतू साहू श्रीमती नीतू रंजीत साहू श्रीमती दर्पण निशा अंकित,दीपा,रजनी बद्धि प्रसाद महिला शक्तियों की गरिमामयी उपस्थिति रही।



जबलपुर। मां नर्मदा होम में विराज गणपति का विसर्जन गोपालपुर नर्मदा घाट पर किया गया। समिति के अंकित परिहार राज मिश्रा,महेन्द्र नामदेव,मूर्ति नामदेव, नीरज मिश्रा, आदि मिश्रा,प्रीति परिहार,प्रथमेश,प्रीति मिश्रा, अन्वया आरुष,अतिशय जैन आदि का आयोजन में योगदान रहा।



पर्युषण पर्व के समापन पर हुए आचार्यश्री के प्रवचन

आत्मा में स्थिर हो जाना ही उत्तम ब्रह्मचर्य

जबलपुर। डी. एन. जैन महाविद्यालय परिसर में आयोजित दिगम्बर जैन समाज के दशलक्षण पर्व के अंतिम दिन आचार्यश्री समयसागर महाराज ने उत्तम ब्रह्मचर्य धर्म पर प्रवचन दिया। उन्होंने कहा कि जब जीव सभी वस्तुओं से राग, द्वेष और मोह छोड़ देता है और आत्मा में स्थिर हो जाता है, तब वही उत्तम ब्रह्मचर्य है।



महाराजजी ने बताया कि तीर्थंकरों के माता-पिता का जीवन भी अत्यंत पवित्र होता है। जब किसी तीर्थंकर का जन्म होता है, तो उनके माता-पिता ब्रह्मचर्य व्रत का पालन करने का संकल्प लेते हैं। 24 तीर्थंकरों में से 5 — वासुपुत्र, मल्लिनाथ, नेमीनाथ, पार्श्वनाथ और महावीर स्वामी ने विवाह नहीं किया, जबकि बाकी 19 तीर्थंकरों ने विवाह किया ताकि उनके वंशजों द्वारा धर्म की परंपरा आगे बढ़ सके। उन्होंने कहा कि विषयों के प्रति विरक्ति ही

शील है, और शील ही सच्चा ज्ञान है। भक्ति तो सभी करते हैं, लेकिन जब तक सम्यक्त्व (सही दृष्टि) नहीं होता, तब तक आत्मा का कल्याण नहीं हो सकता। अनंत संसार से छुटकारा केवल सम्यक्त्व से ही संभव है। जब दृष्टि केवल आत्मा के स्वरूप पर टिक जाती है, तभी सच्चा ब्रह्मचर्य

मिलता है। महाराजजी ने कहा कि आज पाश्चात्य संस्कृति के कारण वातावरण दूषित हो रहा है और लोग विषयों में डूबते जा रहे हैं। लेकिन यदि पुरुषार्थ करें तो अहंकार और अस्विक्रि मिट जाएगी और संसार से विरक्ति पैदा होगी, यही उत्तम ब्रह्मचर्य है। उन्होंने बताया कि जैन धर्म ऐसा अद्वितीय धर्म है जिसमें दया, इंद्रिय संयम, कषायों का त्याग और समाधि की साधना है।

सभा की शुरुआत में सम्यक जैन और गुडगांव से आई आदिती ने मंगलाचरण का पाठ किया। आचार्यश्री विद्यासागर महाराज के चित्र के सामने मुनिश्री अनुभूतसागर महाराज के गृहस्थ जीवन के परिजन — मुकेश एवं अन्य सदस्यों ने दीप प्रज्वलित किया और पूजन का सौभाग्य प्राप्त किया। आचार्यश्री का पूजन शशांक जैन ने कराया। सभा का संचालन विनय भैया और अमित पडरिया ने किया।

पत्रकार पर हमला करवाने वाला अस्पताल संचालक अमित खरे गिरफ्तार

जबलपुर। गढ़ा थानांतर्गत बिनो दिनेशो पिणहारी की मटिया स्थित सिंघई पेट्रोल पंप के पास बिना नंबर की रिक्शा कार में आए हथियारों से लैस 4 बदमाशों ने जिजी चैनल के पत्रकार सुनील सेन के ऊपर स्मार्ट सिटी हॉस्पिटल के फर्जीवाड़े की खबरें चलाए जाने को लेकर जानलेवा हमला करने के मामले में गढ़ा पुलिस ने 3 आरोपियों को शुक्रवार शनिवार की मध्यरात्रि 12.30 बजे गिरफ्तार किया है। वहीं अन्य आरोपियों की तलाश की जा रही है। जहा पुलिस ने राजू खटौटा,राज उपाध्यय और हमला करने का मास्टर माइंड स्मार्ट सिटी के डारेक्टर अमित खरे को गिरफ्तार किया है। गौरवतलब है की पत्रकार सुनील सेन लगातार स्मार्ट सिटी के डारेक्टर अमित खरे के हॉस्पिटल में हो रहे फर्जीवाड़े को लगातार उजागर कर रहे थे। जिसको लेकर स्मार्ट सिटी के डारेक्टर के द्वारा अपने गुर्गों से सुनील सेन को लगातार धमकियां दिलाई जा रही थी। वहीं कुछ समय पहले जब सुनील सेन मेडिकल कॉलेज से देर रात खबर बनाकर अपने घर वापस लौट रहे थे। इस दौरान सिंघई पेट्रोल पंप के पास रेकी कर रहे रिक्शा कार आये चार बदमाशों ने सुनील सेन के ऊपर हथियारों से हमला कर गंभीर रूप से घायल कर दिया था।

तर्पण प्रिय है भगवान श्री गणेश : ब्रह्मचारी चैतन्यानन्द

जबलपुर। श्री बगलामुखी सिद्ध पीठ शंकराचार्य मठ सिविक सेंटर मद्राताल में श्री गणेश नवरात्र के समापन दिवस पर भगवान श्री गणेश का लाजा (लाई), दूर्वा, लड्डू और मोदक से सहस्त्रार्चन ब्रह्मचारी श्री चैतन्यानन्द जी महाराज श्री के करकमलों से किया गया। ब्रह्मचारी श्री चैतन्यानन्द जी महाराज श्री ने बताया कि भगवान गणेश पंचदेव में एक है। भगवान गणेश तर्पण प्रिय हैं भगवान श्री गणेश का अलग-अलग मंत्र तर्पण किया जाता है पुत्र प्राप्ति के लिए, ज्ञान प्राप्ति के लिए और ऐश्वर्य प्राप्ति के लिए एवं अपनी मनोकामना की पूर्ति के लिए भगवान गणेश का तर्पण किया जाता है। अनन्त भगवान की पूजा करके संकटों से रक्षा करने वाला अनन्तसूत्रवाहा जाता है। जब पाण्डव जुए में अपना सारा राज-पाट हारकर वन में कष्ट भोग रहे थे, तब भगवान श्रीकृष्ण ने उन्हें अनन्तवतुर्दशीका व्रत करने की सलाह दी थी। धर्मराज युधिष्ठिर ने अपने माइयों तथा द्रौपदी के साथ पूरे विधि-विधान से यह व्रत किया तथा अनन्तसूत्रधारण किया अनन्तवतुर्दशी-व्रत के प्रभाव से पाण्डव सब संकटों से मुक्त हो गए। पूजन में आचार्य प्रकाश द्विवेदी, आचार्य नर्मदा प्रसाद शर्मा, आचार्य गौरीशंकर शास्त्री, आचार्य अजय शास्त्री, डॉ. संजय मिश्रा, श्री मति तुपि मिश्रा, अन्नपूर्णा नायकर, आदित्य गुरु, विजय कटारिया, मनोज सेन आदि उपस्थित थे।

नर्मदा पंचकोषी स्वर्ण कलश की 108 परिक्रमा आज

जबलपुर। हरे कृष्ण आश्रम भेड़ाघाट में 4 माह चतुर्मास विश्राम के अन्तर पर नर्मदा पंचकोषी स्वर्ण कलश लड्डू गोपाल जी तुलसी मैदा भगवान राधा कृष्ण की एक साथ 108 परिक्रमा संकीर्तन के माध्यम से आश्रम के संस्थापक स्वामी रामचंद्रदास जी महाराज के प्रति पूर्णिमा 7 सितंबर रविवार को प्रारंभ 6 बजे की जाएगी। 5 नवंबर कार्तिक पूर्णिमा पर नर्मदा पंचकोषी परिक्रमा महाकुंभ हरे कृष्ण आश्रम भेड़ाघाट में आयोजन होगा। उपस्थिति की अपील नर्मदा महाआरती के संस्थापक एवं परिक्रमा अध्यक्ष डा सुधीर अग्रवाल परिक्रमा संरक्षक श्रीमती सुष्माशंकर पटेल मनमोहन दुबे श्याम मनोहर पटेल विनोद दीवान मनोज गुलाबबनी विशाल पांड्या कैलाश विश्वकर्मा सुरेश विश्वकर्मा दुर्गा पटेल गड्डू नेता में की है।

नगर निगम और विद्युत विभाग के अधिकारियों के साथ महापौर ने की बैठक



जबलपुर। महापौर जगत बहादुर सिंह अन्नू ने नगर निगम और विद्युत विभाग के अधिकारियों के साथ बैठक की और नगर निगम द्वारा विद्युत विभाग के ऊपर लगाये गए टैक्स एवं विद्युत विभाग के द्वारा प्रतिमाह प्रेषित विद्युत देयकों के संबंध में चर्चा की। बैठक में महापौर के द्वारा दोनों विभागों के अधिकारियों से कहा कि अधिकारी आपस में समन्वय बनाकर बैठक करें और बैठक के बीच में ही अपने-अपने विभाग से संबंधित देयकों का नियमानुसार परीक्षण कराकर कार्यवाही सुनिश्चित करें। बैठक में विद्युत विभाग द्वारा निगम प्रशासन से राशि कटौती कर लेने के संबंध में विस्तारपूर्वक चर्चा हुई वहीं निगम द्वारा विद्युत विभाग के

संत अलॉएसियस स्कूल में शिक्षक दिवस समारोह का भव्य आयोजन

शिक्षकों को समर्पित एक प्रेरणादायक दिवस

जबलपुर। हर वर्ष 5 सितम्बर को मनाया जाने वाला शिक्षक दिवस, संत अलॉएसियस स्कूल पोलीपाथर में इस बार 4 सितम्बर को बड़े हर्षोल्लास के साथ मनाया गया। यह दिन भारत के महान शिक्षाविद् और पूर्व राष्ट्रपति डॉ. सर्वपल्ली राधाकृष्णन को समर्पित होता है।

कार्यक्रम की शुरुआत सुबह 11 बजे शिक्षकों के तिलक एवं शुभकामनाओं से स्वागत के साथ हुई। तत्पश्चात विद्यालय के प्रबंधन फादर एम. स्टेनलिन, प्राचार्या श्रीमती जेससी अनिल, उपाचार्य श्री डेनिस पेट्रिक एवं अन्य शिक्षकों द्वारा दीप प्रज्वलन और डॉ. राधाकृष्णन तथा मदर टेरेसा की प्रतिमाओं पर माल्यार्पण किया गया।

छात्रों की ओर से सांस्कृतिक प्रस्तुतियों कार्यक्रम का मुख्य आकर्षण रहें। इसमें श्लोक पाठ, नृत्य, गीत, नाटक आदि के माध्यम से छात्रों ने शिक्षकों के प्रति सम्मान और कृतज्ञता प्रकट की। एक विशेष नाटक में एक आदर्श शिक्षक की भूमिका को भावनात्मक रूप से प्रस्तुत किया गया। प्राचार्या श्रीमती जेससी अनिल ने छात्रों को संबोधित करते हुए कहा कि — शिक्षक यदि आपको डांटते हैं या अनुशासन सिखाते हैं, तो वह आपकी भलाई के लिए होता है। वे आपसे प्रेम करते हैं और उसके बदले में केवल सम्मान और



आदर चाहते हैं। कुछ वरिष्ठ शिक्षकों ने भी मंच पर आकर शिक्षक की भूमिका और समाज निर्माण में उनके योगदान पर अपने विचार व्यक्त किए। उनके अनुसार: शिक्षक एक मोमबत्ती की तरह होता है, जो स्वयं जलकर दूसरों को प्रकाश देता है। भावनाओं से भरा एक और क्षण तब आया जब छात्रों ने अपने अनुभव साझा किए और अपने प्रिय शिक्षकों की प्रेरणादायक शिक्षाओं का स्मरण किया। छात्र शिक्षक दिवस इस समारोह का सबसे विशेष भाग रहा,

जिसमें सीनियर छात्रों ने शिक्षकों को भूमिका निभाई और अभिनय के माध्यम से कक्षा संचालन किया। इससे छात्रों ने शिक्षक के प्रति समझ और सम्मान की भावना और भी गहराई। समापन भाषण में शाला प्रबंधक फादर एम. स्टेनलिन ने कहा: एक शिष्य कभी गुरु नहीं बन सकता, लेकिन गुरु जैसा बनने की राह जरूर पकड़ सकता है। हर सफल व्यक्ति के पीछे किसी शिक्षक का योगदान छिपा होता है। कार्यक्रम के अंत में शाला उप नायक एवं उप नायिका ने सभी शिक्षकों को उनके अथक योगदान के लिए धन्यवाद दिया और सभी का आभार प्रकट किया। अंत में शिक्षकों के लिए खेल प्रतियोगिता का आयोजन किया गया, जिसमें सभी ने उत्साहपूर्वक भाग लिया। विजेताओं को

शाला प्रबंधन द्वारा सम्मानित किया गया। यह संपूर्ण समारोह न केवल शिक्षकों के प्रति आदर और कृतज्ञता का प्रतीक रहा, बल्कि विद्यार्थियों में अनुशासन, नैतिक मूल्यों और गुरु के प्रति श्रद्धा को जागृत करने वाला एक प्रेरणादायक अनुभव भी सिद्ध हुआ। इस भव्य आयोजन का संचालन श्रीमती लता पिल्लई के कुशल मार्गदर्शन में संपन्न हुआ।

नदियों के किनारे पिंडदान करने से मिलता है मोक्ष आज से शुरू होंगे 15 दिन के पितृ पक्ष

हरिभूमि जबलपुर।

नदियों के किनारे पिंडदान और तर्पण करने की परंपरा सनातन काल से ही चली आ रही है। ऐसी धार्मिक मान्यता है कि पवित्र नदियों के किनारे तर्पण या पिंडदान करने से पितरों को मोक्ष की प्राप्ति होती है। प्रतिवर्ष लाखों लोग विदेशों से केवल पिंडदान करने के लिए भारत पहुंचते हैं।


गया जी का महत्व

ज्योतिषाचार्य डॉ पीएल गौतमाचार्य के अनुसार जैसे तो नर्मदा समेत सभी नदियों में इस क्रिया को किया जा सकता है, लेकिन सबसे अधिक पुण्य या मान्यता गया जी घाट की है। कहा जाता है कि मर्यादा पुरुषोत्तम भगवान श्रीराम ने पिता दशरथ की आत्म शांति के लिए यहां पिंडदान किया था तभी से यह मान्यता चली आ रही है। गरुड़ पुराण में वर्णित है कि पिंडदान करने गया जाने के लिए जो लोग घर से निकलते हैं, उनके एक एक कदम पितरों को स्वर्ग के द्वार जाने वाली सीढ़ी बन जाते हैं। स्वर्ग विष्णु यहां पितृ देवता के रूप में मौजूद हैं, इसलिए इसे पितृ तीर्थ भी कहा जाता है। फल्गु नदी के तट पर पिंडदान किए बिना पिंडदान हो ही नहीं सकता।

गया में पिंडदान की कथा

पुराणों के अनुसार भस्मासुर के वंश में गयासुर नामक राक्षस ने कठिन तपस्या कर ब्रह्माजी को प्रसन्न किया। उसने यह वर मांगा कि उसका शरीर देवताओं की तरह पवित्र हो जाए। उसके दर्शन से सभी

सनातन धर्म में नदियों, तालाबों का बहुत ही महत्व है। हर धार्मिक कार्य में इनकी उपयोगिता बताई गई है। आज से पितृ पक्ष या श्राद्ध पक्ष शुरू हो रहे हैं। इस दिन लोग अपने पितरों को घर बुलाने के लिए नदियों के किनारे जाते हैं।



पाप मुक्त हो जाएं। ब्रह्माजी से वर प्राप्त होने के बाद लोग पाप करने के बाद भी गयासुर के दर्शन करके स्वर्ग पहुंच जाते थे। जिससे स्वर्ग पहुंचने वालों की संख्या तेजी से बढ़ने लगी। इस समस्या से बचने के लिए देवताओं ने यज्ञ के लिए पवित्र स्थल की मांग गयासुर से की। गयासुर ने अपना शरीर देवताओं को यज्ञ के लिए दे

दिया। जब गयासुर लेटा तो उसका शरीर पांच कोस तक फैल गया। इससे प्रसन्न देवताओं ने गयासुर को वरदान दिया कि इस स्थान पर जो भी तर्पण करने पहुंचेगा उसे मुक्ति मिलेगी।

इन स्थानों पर होता है पिंडदान

बद्रीनाथ: बद्रीनाथ जहां ब्रह्मकपाल सिद्ध

क्षेत्र में पितृदोष मुक्ति के लिए तर्पण का विधान है। हरिद्वार: यहां नारायणी शिला के पास लोग पूर्वजों का पिंडदान करते हैं। गया: यहां साल में एक बार 15 दिन के लिए पितृ-पक्ष मेला लगता है। कहा जाता है पितृ पक्ष में फल्गु नदी के तट पर विष्णुपद मंदिर के करीब और अक्षयवट के पास पिंडदान करने से पूर्वजों को मुक्ति मिलती है।



पंडालों में दी गई हवन आहुतियां

मंगल मूर्ति की जय जयकार से गुंजा पनागर

पनागर। नगर में मंगल मूर्ति श्री गणेश भक्ति में श्रद्धालुजन लीन रहे। कहीं उनका अर्चन किया गया, तो कहीं भोग किए गए। आकर्षक विद्युत् रोशनी से सजे पंडालों में विराजमान विघ्नहर्ता के दिव्य दर्शन हुए। इसके अलावा मंदिरों में गणेश अथर्वशीर्ष पाठ सहित अन्य धार्मिक अनुष्ठान हुए। वही सिद्धि विनायक गणेश उत्सव समिति गौतम मोहल्ला प्रताप वार्ड पनागर में गणेश जी के विसर्जन के पूर्व हवन आहुतियां दी गईं। इस दौरान समीर गौतम, नीलेश गौतम, अनिल सोनी चरणदास, धर्मेश गौतम, साहिल सराफ, उमा गौतम, ममता गौतम, शैलेश गौतम राधा बाई, उमाराणी समेत सभी भक्त एवं श्रद्धालु जन उपस्थित रहे।

संपूर्ण ब्राह्मण मंच कार्यालय में भगवान गणेश का पूजन संपन्न

जबलपुर। जय गणेश संपूर्ण ब्राह्मण मंच कार्यालय में भगवान गणेश का पूजन के साथ, विश्व शांति पाठ किया गया पर्यावरण संरक्षण का संदेश दिया गया। भगवान को छापन भोग प्रसाद आदि भी चढ़ाया गया। इस अवसर पर डॉ अरुण मिश्रा, यदुवत् मिश्रा, धनंजय बाजपेई, रावेन्द्र तिवारी, सीताराम कुरचानिया, निशांत शर्मा, केके दुबे आदि उपस्थित थे।



ब्राह्मण संघ ने किया उत्कृष्ट महिला शिक्षिकाओं का सम्मान

जबलपुर। श्री परशुराम सर्व ब्राह्मण संघ एवं नेत्रहीन कन्या विद्यालय के तत्वावधान में विगत दिवस नैपियर टाउन, जबलपुर स्थित नेत्रहीन कन्या विद्यालय में शिक्षक दिवस के उपलक्ष्य में महिला शिक्षक सम्मान समारोह का भव्य गौरवमय आयोजन विधिवत संपन्न हुआ। इस दौरान परम पूज्य जगद्गुरु राघव देवाचार्य ने पंडित शिवगणेश गौतम के मंत्रोपचार के साथ दीप प्रज्वलित कर कार्यक्रम का शुभारंभ करते हुए कहा कि शिक्षक बच्चों का व्यक्तित्व एवं

भविष्य निखारने के अलावा उनका उज्वल भविष्य भी संवारते हैं। ब्राह्मण संघ द्वारा उनका सम्मान किया जाना निश्चित ही प्रशंसनीय है। इस मौके पर उपस्थित पंकज दुबे एवं पूनमचंद मिश्रा ने शिक्षकों की भूमिका एवं महत्व पर प्रकाश डाला। कार्यक्रम के प्रथम चरण में नेत्रहीन कन्याओं द्वारा मनमोहक गुरु वंदना प्रस्तुत की गई, तत्पश्चात शिक्षा के क्षेत्र में उत्कृष्ट सेवाएं देने वाली नेत्रहीन कन्याओं एवं शिक्षिकाओं को शॉल, श्रीफल के साथ सम्मान पत्र भेंट कर सम्मानित

किया गया। इस अवसर पर श्री परशुराम सर्व ब्राह्मण संघ के राष्ट्रीय अध्यक्ष डॉ. अरुण मिश्रा, दीपांशु शुक्ला, यदुवत् मिश्रा, धार्मिक विकास समिति के अध्यक्ष के.के. शुक्ला, विक्रम गौतम, अजय अवस्थी, देवसिंह उड्डे के साथ सम्मानित शिक्षक श्रीमती पंकजा शुक्ला, मनोरमा पटेल, पूजा साहू, ज्योति प्यासी, मुदुला शर्मा, रेखा नायडू, किरण इमाने, सतीश बर्मन, किरण केवट, अमरेश चंद्र तिवारी की उपस्थिति उल्लेखनीय रही।

कुशवाहा महासभा ने गणेश चल समारोह का पूजन किया

जबलपुर। दस दिवसीय श्री गणेश महापर्व के समापन अवसर पर 06 सितम्बर को तीन पती चौक से गणेश चल समारोह निकाला गया। इस अवसर पर कछवाहा, कुशवाहा राजपूत महासभा ने गणेश चल समारोह का पूजन अर्चन किया। साथ ही चल समारोह में शामिल सामाजिक, धार्मिक, राजनीतिक सदस्यों तथा सांसद, विधायक, जनप्रतिनिधि, गणमान्य नागरिकों ने चल समारोह का पूजन कर आशीर्वाद लिया।

संत रविदास विचार मंच की सभा आज

जबलपुर। संत रविदास विचार मंच के मोहनलाल चौधरी ने बताया कि 07 सितम्बर को ज्ञानमनदास चौक खेरमाई मंदिर के पास लालमाटी में मंच की सभा आयोजित है। सभा के मुख्य अतिथि अध्यक्ष शारदा प्रसाद चौधरी होंगे, अध्यक्षता रामसिपाही सेठ करेंगे। मंच के काशीप्रसाद चौधरी, गणेश प्रसाद चौधरी, नर्मदा प्रसाद चौधरी, लीनच चक्रवर्ती, मीनाबाई, सीताबाई, श्यामबाई, सीमाबाई चौधरी, अभिषेक चौधरी सहित अन्य ने सभा में उपस्थिति की अपील की है।

अखिल भारतीय कायस्थ महासभा द्वारा किया गया 61 शिक्षकों का अभिनंदन

सुदृढ़ एवं समर्थ समाज के निर्माण में शिक्षक का अविस्मरणीय योगदान

जबलपुर। समाज की युवा पीढ़ी को शिक्षित और संस्कारवान बनाकर सुदृढ़ एवं समर्थ समाज के निर्माण में शिक्षक का योगदान अविस्मरणीय रहता है। एक शिक्षक ही है जो जीविका उपार्जन के साथ-साथ समाज को दिशा देने की सामर्थ्य रखता है। नौनिहालों को शिक्षित संस्कारित चरित्रवान, बनाते हुये राष्ट्र निर्माण में अपना योगदान देता है। आज हम सभी कायस्थ समाज के उन गुरुजनों का अभिनंदन कर रहे हैं जिनोंने समाज के उत्थान हेतु शिक्षा कार्य का अपनाकर समाज और राष्ट्र का सर्वांगीण विकास करते हुये परम वैभव की ओर ले जाने के लिये संकल्पित है। उक्त आशय के उद्गार अतिथि वक्ताओं ने अखिल भारतीय कायस्थ महासभा द्वारा शिक्षक दिवस के अवसर पर शिक्षक सम्मान समारोह में व्यक्त किये। कार्यक्रम में मुख्य अतिथि के रूप में समरसता सेवा संगठन के अध्यक्ष और समाजसेवी संदीप



जैन गुड्डा उपस्थित रहे। कार्यक्रम की अध्यक्षता अखिल भारतीय कायस्थ महासभा के प्रदेश अध्यक्ष एवं एपीएम ग्रुप आफ एजुकेशनल इंस्टीट्यूशन्स के चेयरमैन चमन श्रीवास्तव ने की। कार्यक्रम में विशिष्ट अतिथि के रूप में संयुक्त संचालक शिक्षा विभाग

जैन गुड्डा उपस्थित रहे। कार्यक्रम की अध्यक्षता अखिल भारतीय कायस्थ महासभा के प्रदेश अध्यक्ष एवं एपीएम ग्रुप आफ एजुकेशनल इंस्टीट्यूशन्स के चेयरमैन चमन श्रीवास्तव ने की। कार्यक्रम में विशिष्ट अतिथि के रूप में संयुक्त संचालक शिक्षा विभाग

रेंगू श्रीवास्तव, शिखा श्रीवास्तव, नवनीत श्रीवास्तव, संतोष श्रीवास्तव, ममता श्रीवास्तव आदि ने किया। तत्पश्चात समाज के 61 शिक्षकों का अभिनंदन किया गया। जिन्हें शाल, श्रीफल एवं स्मृति चिन्ह भेंटकर अतिथियों द्वारा सम्मानित किया गया।



कलाविद स्व. भगवानदास गुप्ता की मनाई 94वीं जयंती

जबलपुर। ललित कला महाविद्यालय में कलाविद स्व. भगवानदास गुप्ता की 94वीं जयंती 06 सितम्बर को पूर्ण जन्मगादीदारी अध्यक्ष की उपस्थिति में मनाई गई। इस अवसर पर महाविद्यालय की ओर से पुष्पांजलि अर्पित कर उनकी कला शैली, व्यक्तित्व पर डॉ. मनीष कोटा ने अपने विचार व्यक्त किए। इस अवसर पर डॉ. अजय कुमार गुप्ता ने उनकी कला के प्रति समर्पित जीवन यात्रा पर प्रकाश डाला। कार्यक्रम में विकास चौरसिया, बृजमोहन आर्य, शैलजा कुल्कर्णी, डॉ. प्रणव भट्ट, संजय प्रजापति, डॉ. अर्चना साहू, ऋतुराज श्रीवास्तव, सोमेश सोनी, राजकुमार झारिया, अरुण नामदेव, संविता पलक सहित महाविद्यालय के विद्यार्थियों ने कलाविद स्व. भगवानदास गुप्ता के प्रति श्रद्धा-सुमन अर्पित किए।



मस्जिद के पास नया मोहल्ला निवासी श्री अर्जुन की धर्मपत्नी श्रीमती अनुसुईया (53) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सुकेसी बाई गुप्ता-कांचर आचार्य विनोबा भावे वार्ड निवासी श्री सरमन लाल गुप्ता की धर्मपत्नी श्रीमती सुकेसी बाई गुप्ता (90) का निधन हो गया। अंतिम संस्कार करियापाथर श्मशान भूमि में किया गया। श्रीमती स्नेहलता शील-बिलहरी चेतना मैदान के पास निवासी श्री महेश शील की धर्मपत्नी श्रीमती स्नेहलता शील (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती भगवती बाई कोरी-बड़ी खेरमाई मंदिर के पास सती चौक निवासी श्री गौरी शंकर कोरी की धर्मपत्नी श्रीमती भगवती बाई कोरी (58) का निधन हो गया। अंतिम संस्कार करियापाथर श्मशान भूमि में किया गया। श्रीमती अनुसुईया- रसीदगंज

श्रीमती शकुंतला अरोरा-नैपियर टाउन निवासी श्री आरसी अरोरा की धर्मपत्नी श्रीमती शकुंतला अरोरा (92) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री चंद्र शंकर श्रीवास-भानतलैया बड़ी खेरमाई निवासी श्री चंद्र शंकर श्रीवास (59) का निधन हो गया। अंतिम संस्कार करियापाथर श्मशान भूमि में किया गया। श्री देवेंद्र कुमार पिल्लई-रामनगर अधारताल निवासी श्री देवेंद्र कुमार पिल्लई (79) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रतीम चौधरी- हनुमान टोरिया कांचर निवासी श्री प्रतीम

चौधरी (55) का निधन हो गया। अंतिम संस्कार करियापाथर श्मशान भूमि में किया गया। श्री कुंवर नितिन सिंह- नर्मदा नगर पोलोपाथर निवासी श्री कुंवर नितिन सिंह (56) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री संजय जैन- दक्षिण मिलौनीगंज निवासी श्री संजय जैन (56) का निधन हो गया। अंतिम संस्कार करियापाथर श्मशान भूमि में किया गया। श्रीमती श्यामवती- पटेल नगर मानेगांव रांझी निवासी श्री राधेश्याम की धर्मपत्नी श्रीमती श्यामवती (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

पर्यटन पर्व के समापन पर श्रीजी की निकली विमान यात्रा

सिहोरा। जैन धर्मवल्लिखियों के दस दिवसीय पर्यटन पर्व के समापन पर सकल जैन समाज द्वारा पंचायती जैन मंदिर से श्री जी की भव्य विमान यात्रा निकाली गई। जो सरस्वती मोहल्ला,झंडा बाजार,आजाद चौक से होकर शुभारंभ स्थल पर संपन्न हुई। विमान यात्रा में शामिल सभी महिलाएं पीले वस्त्र एवं पुरुष सफेद वस्त्र धारण कर चल रहे थे सबसे आगे समाज के छोटे छोटे बच्चे जहां धर्म ध्वजा लेकर चल रहे थे वहीं विमान में श्री जी की प्रतिमा विराजमान थी।



प्राचार्य अशोक उपाध्याय सम्मानित

सिहोरा। शिक्षक दिवस पर आयोजित जिला स्तरीय सम्मान समारोह में विकास खंड सिहोरा से संदीपजी पंडित विष्णु दत्त शासकीय उत्कृष्ट उच्चतर माध्यमिक विद्यालय के प्राचार्य अशोक कुमार उपाध्याय को अतिथियों के द्वारा शाल और प्रतीक चिन्ह देकर सम्मानित किया गया। उनको यह पुरस्कार शिक्षा के क्षेत्र में किए गए उत्कृष्ट कार्यों, बौद्ध परीक्षा परिणाम में वृद्धि, बच्चों के नानाकर्म में वृद्धि उनके ठहराव और बच्चों के सर्वांगीण विकास के लिए किए गए कार्यों के आधार पर प्रदान किया गया।



लमकना के निशांत लेपिटेनेट बने

सिहोरा। लमकना जैसे छोटे गांव से आने वाले निशांत पांडे ने इंडियन आर्मी की पांसिग आउट पेटेड पास कर लेपिटेनेट पद पर चयनित होकर दिखा दिया कि अंतर लगन और मेहनत के साथ कार्य किया जाये तो कुछ भी असंभव नहीं है। निशांत की पहली पोस्टिंग ऑर्डनेन्स कोर कुपवाड़ा जम्मू काश्मीर में की गई है। सिहोरा निवासी इन्कें पिता विनोद पांडे भी इंडियन आर्मी में रहते हुईं कारगिल युद्ध का हिस्सा रह चुके हैं। निशांत भाजपा नेता नीलू बाजपेयी के भांजे हैं।



शशांक करेंगे एशियन कराटे में भारत का प्रतिनिधित्व

सिहोरा। जबलपुर शहर के शशांक तिवारी आज 23 वीं कैंडेट जूनियर और अंडर 21 कराटे प्रतियोगिता में चाइना में भारत का प्रतिनिधित्व करेंगे। आज उनका मुकाबला चाइना के ही खिलाड़ी से होगा। ज्ञात हो कि शशांक का राष्ट्रीय कराटे प्रतियोगिता में अंडर 21 आयु वर्ग -60 किलोग्राम में स्वर्ण पदक जीतने पर एशियन कराटे प्रतियोगिता में सिलेक्शन हुआ था। उन्होंने श्रीलंका में आयोजित साउथ एशियन कराटे प्रतियोगिता में भी भारत के लिए स्वर्ण पदक जीता था। वे राइट टाउन स्टेडियम में कोच गौरव सिंधिया के सानिध्य में कराटे का अभ्यास कर रहे हैं।



शिक्षक दिवस पर वरिष्ठ अध्यापिका पुष्पा वर्मा का सम्मान किया

जबलपुर। शिक्षक दिवस पर कायस्थ समाज की सबसे वरिष्ठ 96 वर्षीय शिक्षा विद श्रीमति पुष्पा वर्मा का सम्मान अखिल भारतीय कायस्थ के प्रांतीय महामंत्री समाज सेवी सहेन्द्र श्रीवास्तव ने शाल, श्रीफल, पुष्पमाला से घर जाकर किया और आशीर्वाद लिया। सम्मान कार्यक्रम में कायस्थ महासभा के अमेन्द्र नारायण श्रीवास्तव, व अखिलेश ब्योहार, पियूष वर्मा, सचिन खरे, गोपाल कृष्ण श्रीवास्तव आदि चित्रांशु बंधुओं की उपस्थिति रही।

दुर्गेश ब्योहार ने श्रीलंका में राम-हनुमान भजन प्रस्तुत किए

जबलपुर। संस्कारधानी के मजान गायक दुर्गेश ब्योहार द्वारा लिखित भजन प्रस्तुत "रामायण भजनवलि" का लोकार्पण विगत दिवस किया गया। सांस्कृतिक शोध संस्थान मुंबई द्वारा आयोजित श्रीलंका की सांस्कृतिक यात्रा में दुर्गेश ब्योहार एवं अन्य 20 साथियों ने कवि गोष्ठी, सैमिनार, परिचर्चा, वाद-विवाद, रामलीला मंच आदि में मजनों की प्रस्तुति देकर जबलपुर एवं सम्पूर्ण भारत वर्ष का नाम रोशन किया। श्रीलंका में सीता नदी के उस पार जाकर अशोक वाटिका में हनुमान जी के चरणों में बैठकर दुर्गेश ब्योहार एवं साथियों ने भजन प्रस्तुत किए।



मुंह में नली डालते समय निकला खून, रीवा रेफर करने से पहले तड़प कर हुई मौत

बस स्टैंड स्थित चित्रकूट अस्पताल में महिला की मौत के बाद हंगामा

सतना। कोलगवां थाना क्षेत्र के बस स्टैंड इलाके में स्थित चित्रकूट चैरिटेबल हॉस्पिटल में एक 60 वर्षीय महिला की मौत हो गई। मृतका की पहचान हनुमान नगर नई बस्ती निवासी सियावाई विश्वकर्मा के रूप में हुई। मृतका के परिजनों ने लापरवाही का आरोप लगाते हुए अस्पताल में जमकर हंगामा किया। घटना की शिकायत पुलिस से की गई है। पूरे मामले की जांच की जा रही है। इस अस्पताल



में यह कोई नया और पहला मामला नहीं है। बताया जाता है कि महिला को बुखार और पेट में इन्फेक्शन की शिकायत थी। पिछले तीन दिनों से डॉ.एस.पी.तिवारी से उनका इलाज चल रहा था। शनिवार को अस्पताल के कंपार्टमेंट में परिजनों को वार्ड से बाहर निकाल दिया। कचरा साफ करने का बहाना बनाकर उसने महिला के मुंह में नली डाली। नली डालते समय महिला को ब्लॉडिंग शुरू हो गई। इससे उनकी हालत

बिगड़ गई। गंभीर स्थिति को देखते हुए उन्हें रीवा रेफर किया गया। लेकिन अस्पताल से बाहर निकलने से पहले ही उनकी मृत्यु हो गई। सियावाई के बेटे विष्णु विश्वकर्मा ने अस्पताल प्रशासन पर लापरवाही का आरोप लगाया। उनका कहना है कि गलत तरीके से नली डालने के कारण उनकी मां की जान गई। परिजनों ने मामले की जांच और अस्पताल के खिलाफ कार्रवाई की मांग की।

ईश्या के चलते युवक पर पत्थर से हमला

छतरपुर। हरपालपुर थाना क्षेत्र के पुलिस लाइन के पीछे रहने वाले एक युवक पर ईश्या के कारण हमला करने का मामला सामने आया है। जानकारी के अनुसार हरिओम अहिरवार (22) घर पर मौजूद था, तभी रजौत अहिरवार ने उससे गाली-गलौज करना शुरू कर दिया। जब हरिओम ने इसका विरोध किया तो नंदलाल, तूफान और मिना प्रियंका ने भी मारपीट शुरू कर दी। इसी दौरान रजौत अहिरवार ने पत्थर उठाकर हरिओम के सिर पर जोरदार वार कर दिया, जिससे वह गंभीर रूप से घायल हो गया।

सगी बहनों को सांप ने काटा, मौत



सतना। दो सगी बहनों को करैत सांप ने उस लिया। 24 घंटे के अंदर दोनों की मौत हो गई। घटना ग्राम छौंदा खन्धारिया खुर्द की है। वन विभाग की टीम ने सांप को रोक्यु कर लिया है। जानकारी के अनुसार, गांव में जमींदार साहू की 10 साल की बेटी सपना साहू गुरुवार देर रात घर में सो रही थी। इसी दौरान जहरीले सांप ने उसे काट लिया। परिवार उसे इलाज के लिए ले गए लेकिन उसकी मौत हो गई। शुक्रवार रात को सपना की बड़ी बहन निशा साहू 17 वर्ष की भी सांप ने डस लिया। परिजन उसे जिला अस्पताल लेकर पहुंचे। वहां डॉक्टरों ने जांच के बाद निशा को मृत घोषित कर दिया। किसान

लाल निशान थे। जमींदार ने बताया कि वे उसे गांव से 18 किलोमीटर दूर जिला अस्पताल ले गए, जहां डॉक्टरों ने उसे मृत घोषित कर दिया। शाम को पोस्ट मार्टम के बाद परिजन शव लेकर घर पहुंचे। शुक्रवार की रात में जब सभी लोग शव के पास बैठे थे, तभी दूसरे कमरे में सो रही बड़ी बेटी निशा की चीख सुनाई दी। परिजन ने देखा कि उसके हाथ में सांप ने काट लिया है। वे उसे रात में ही जिला अस्पताल ले गए। वहां ड्यूटी डॉक्टर ने एंटी स्नेक वेनम लगाकर इलाज शुरू किया, लेकिन जहर का असर ज्यादा था, इसी दौरान शनिवार की सुबह निशा की भी मौत हो गई। जनपद सदस्य गौरव सिंह ने बताया, शनिवार को दोनों बहनों के शवों का जिला अस्पताल सतना में पोस्टमार्टम कराया जाएगा। इसके बाद गांव में अंतिम संस्कार होगा। ग्रामीणों का कहना है कि क्षेत्र में लगातार सर्पशंका की घटनाएं हो रही हैं। समय पर प्राथमिक उपचार और जागरूकता के अभाव में लोगों की जान चली जाती है। वहीं ग्रामीणों की मांग है कि गांवों में सर्पशंका से बचाव और इलाज को लगा कि मच्छर ने काटा है। कुछ देर बाद उसके पेट में तेज दर्द उठा तो उसने मां को बताया। हमने देखा तो उसके पेट में सांप के काटने के छोटे

जमींदार साहू की 5 बेटियां थी। उनका कोई बेटा नहीं है। लगातार दो बेटियों की मौत से परिवार टूट गया है और पूरे गांव में मातम छाया हुआ है। बड़ी बहन निशा पढ़ाई नहीं करती थी। छोटी बहन सपना 5वीं की छात्रा थी। सपना और निशा सगी बहनें थीं। **इसने के बाद पेट में तेज दर्द उठा**
जमींदार साहू ने बताया कि छोटी बेटी सपना खाट पर सो रही थी। उसके पेट में सांप ने काटा तो परिवार को लगा कि मच्छर ने काटा है। कुछ देर बाद उसके पेट में तेज दर्द उठा तो उसने मां को बताया। हमने देखा तो उसके पेट में सांप के काटने के छोटे

प्रतिबंधित कफ सिरप के साथ युवक गिरफ्तार

शहडोल। जिले के पपीध थाना पुलिस ने शुक्रवार को कार्रवाई करते हुए एक युवक को प्रतिबंधित दवा की अवैध बिक्री के आरोप में गिरफ्तार किया है। जानकारी के अनुसार पुलिस को मुखबिर से सूचना मिली थी कि ग्राम पौड़ निवासी रमेश उर्फ गुड्डा जायसवाल उम्र 25 वर्ष सफेद रंग की एफ्टिवा स्कूटी पर प्रतिबंधित ओनरेक्स कफ सिरप लेकर घूम रहा है। सूचना पर पुलिस ने घेराबंदी कर संदिग्ध को पकड़ा। तलाशी के दौरान आरोपी की स्कूटी की डिक्की से 10 नग ओनरेक्स कफ सिरप बरामद किए गए, जिनकी कीमत लगभग 2,150 रुपये बताई गई। इसके साथ ही करीब 40 हजार रुपये मूल्य की स्कूटी भी जब्त की गई। पूछताछ में आरोपी ने स्वीकार किया कि वह यह प्रतिबंधित सिरप अवैध रूप से बेचने की फिराक में था।

बहू की जल रही थी चिता, पेड़ के नीचे बैठे ससुर के ऊपर गिरी बाइक, अस्पताल में मौत

रीवा। जिले के लौर थाना अंतर्गत फरहदा गांव में गुरुवार को एक हृदय विदारक हादसा हो गया। एक ओर जहां परिवार अपनी बहू को चिता को मुखाग्नि दे रहा था, वहीं दूसरी ओर एक अप्रत्याशित दुर्घटना ने उसके ससुर की जान ले ली। अंतिम संस्कार स्थल पर हुई इस दुर्घटना से गांव में शोक की लहर और गहरा गई है। जानकारी के अनुसार, ग्राम फरहदा निवासी कमला विश्वकर्मा उम्र लगभग 25 वर्ष का बीते 20 दिन पूर्व प्रसव के दौरान निधन हो गया था। शुक्रवार को उनका अंतिम संस्कार गांव के ही फरहदा मोड़ के पास किया जा रहा था। इसी दौरान तेज रफ्तार से आ रहे दो नाबालिग बाइक सवारों ने ऐसा कहर बरपाया, जिसे देखकर हर कोई स्तब्ध रह गया। प्रत्यक्षदर्शियों के अनुसार, तेज गति में दौड़ रही बाइक एक पत्थर से टकराई और बेकाबू होकर फिल्मी अंदाज में हवा में उछल गई। बाइक हवा में घूमती हुई पास में खड़े भगवानदीन कारपेंटर उम्र लगभग 60 वर्ष के ऊपर आ गिरी। सिर पर गंभीर चोट लगने के बाद उन्हें तत्काल परिजन इलाज के लिए अस्पताल लेकर पहुंचे, जहां देर रात उनकी मौत हो गई। भगवानदीन, कमला विश्वकर्मा के ससुर थे और अंतिम संस्कार के समय शोकग्रस्त परिजनों के साथ मौजूद थे। हादसे ने पहले से शोक में डूबे परिवार को एक और गहरा सदमा दे दिया। बताया जा रहा है कि बाइक चला रहे दोनों किशोर बिना हेलमेट और ड्राइविंग लाइसेंस के तेज रफ्तार में वाहन चला रहे थे।



बाबा के तेरहवीं के दिन नातिन की भी मौत, सांप के काटने से गई 11 वर्षीय मासूम की जान

रीवा। जिले के बैकुंठपुर थाना क्षेत्र के नन्दना गांव में एक ही परिवार पर दुखों का पहलू टूट पड़ा। पहले घर के बुजुर्ग को दीवार गिरने से मौत हो गई और अब तेरहवीं के दिन ही उनकी 11 वर्षीय नातिन की भी सांप के काटने से मौत हो गई। यह हृदय विदारक घटना पूरे गांव में शोक की लहर दौड़ा गई है। घटना ने न सिर्फ परिवार को गहरे सदमे में डाल दिया है, बल्कि पूरे गांव में दहशत और अंधविश्वास का माहौल भी बना हुआ है। ग्रामीणों के बीच यह चर्चा का विषय बना हुआ है कि कहीं यह किसी देवी-देवता के क्रोध का परिणाम तो नहीं। मिली जानकारी के अनुसार, नन्दना गांव निवासी माण्डा सिंह (11 वर्ष) को 3 सितंबर की तड़के लगभग 4 बजे सोते समय एक जहरीले सांप ने काट लिया। परिवार ने तुरंत उसे रीवा के संजय गांधी अस्पताल में भर्ती कराया, लेकिन चार दिनों तक चले उपचार के बाद शुक्रवार को मासूम माण्डा ने दम तोड़ दिया। परिजनों ने बताया कि माण्डा बेहद चंचल और होनहार बच्ची थी। पूरे परिवार की आंखों का तारा अब इस दुनिया में नहीं रहा, जिससे घर में मातम पसर चुका है। इस घटना को और ज्यादा दुःखद बना देता है यह तथ्य कि शुक्रवार को ही माण्डा के बाबा की तेरहवीं थी। दरअसल कुछ दिन पहले घर में नए भवन निर्माण के लिए दीवार गिराई जा रही थी, उसी दौरान मलबे में दबकर युद्ध की मौत हो गई थी। परिवार 13वीं की रस्में की तैयारी में व्यस्त था, और उसी दिन माण्डा की भी मौत की खबर मिल गई। अब घर में एक साथ दो-दो शवों की चीख-पुकार है। परिजन रो-रोकर बेहाल हैं और गांव में सन्नाटा छा गया है। गांव में इस दुहरे दुःख को लेकर तरह-तरह की चर्चाएं शुरू हो गई हैं। कुछ ग्रामीणों का कहना है कि जिस जगह दीवार गिराई गई थी, वहां किसी स्थानीय देवी-देवता का वास था। उनका मानना है कि उसी स्थान के छेड़छाड़ के चलते ये दुःख घटनाएं हो रही हैं।

सहकारी समिति ने 50 हजार में बेच दी एनओसी

नियमों को किया दरकिनारा, मनमर्जी जारी

हरिभूमि न्यूज - नरसिंहपुर। सरकार द्वारा मछुआ संघ को बढ़ावा देने के लिए अनेकों योजनाएं संचालित कर समाज के लोगों को लाभान्वित किया जा रहा है। वहीं प्रशासन व समिति के नेत्र जिम्मेदार कर्मियों व सदस्यों के कारण पात्र लोगों को लाभ नहीं मिल पाता है। इसी प्रकार का मामला हरिजन मत्स्योद्योग सहकारी समिति मर्यादित बखई का सामने आया जहां पर समिति को मिली एनओसी का विक्रय किया गया। समिति के सदस्यों द्वारा विधिवत बैलक कर दूसरी समिति को 50 हजार रूप में एनओसी विक्रय कर दी तथा मत्स्य पालन भी प्रारंभ कर दिया गया। जनपद पंचायत नरसिंहपुर अंतर्गत आने वाली ग्राम पंचायत बबरिया में बने तालाब में मत्स्य पालन के लिए जनपद पंचायत नरसिंहपुर द्वारा तालाब का पट्टा 6 अक्टूबर से 2023 से 30 जून 2033 तक दस वर्ष के लिए शिवम मछुआ स्व सहायत समूह बखई को जारी किया गया। पट्टे के शर्तों के अनुसार समूह को प्रतिवर्ष 32.92 टैटोवेट के जलाशय पट्टे की राशि अग्रिम जमा करनी थी। समिति ने 2017 जमा जारी किए गए पत्र में उल्लेख किया गया है कि समिति के अध्यक्ष एवं उपाध्यक्ष व कार्यकारिणी सदस्यों की उपस्थिति में बैलक कर विण्डा लिया गया कि बबरिया जलाशय जो शिव मछुआ एवं स्वसहायता समूह बखई को एन ओ सी दी थी। उक्त एन ओ सी को समिति के अध्यक्ष गीता बाई कहर द्वारा हरिजन मत्स्योद्योग सहकारी समिति मर्यादित बखई को नगद 50 हजार रूप लेकर दी गई। पत्र में यह भी उल्लेख है कि समिति का कोई भी सदस्य किसी प्रकार से कोई शिकायत नहीं करेगा यदि शिकायत करेगा तो उसकी समिति से सदस्यता समाप्त कर दी जावेगी।

बरघाट पुलिस ने 400 ग्राम गांजे के साथ आरोपी को धर दबोचा

पुलिस अधीक्षक सुश्री सिमाला प्रसाद के द्वारा नये के विरुद्ध अभियान व कार्यवाही हेतु जारी दिशा निर्देशों के पालन में व अति. पुलिस अधीक्षक दीपक मिश्रा एव अनु. अधि. बरघाट ललित गट्टरे के कुशल मार्गदर्शन में थाना प्रमारी निरी. मोहनश्या सिंह बैस के नेतृत्व में अरघाट पुलिस ने नये के खिलाफ एक महत्वपूर्ण कार्यवाही करते हुए 400 ग्राम गांजे के साथ एक आरोपी को गिरफ्तार किया है।

हरिभूमि न्यूज >>> सिवनी।



आरोपी के खिलाफ एनडीपीएस एक्ट के तहत मामला दर्ज कर लिया गया है। बरघाट पुलिस को दिनांक 02-00-2025 को मुखबिर की सूचना पर कि साल्हे कोसमी तिराहा मंदिर के पास एक व्यक्ति अवैध रूप से गांजा रखा हुआ है। सूचना को गंभीरता से लेते हुए थाना प्रभारी बरघाट निरी, मोहनश्या सिंह बैस ने तत्काल टीम गठित कर आरोपी को स्टॉफ की सहायता से घेराबंदी कर पकड़ा। जिससे स्टॉफ द्वारा नाम पता पृष्ठ पर अपना नाम अक्षय पिता कामता प्रसाद रजक उम्र 30 साल निवासी वार्ड नं.4 नीलगिरी हनुमान मंदीर के पास बारापत्थर सिवनी जिला सिवनी का रहने वाला बताया जिसके कब्जे से एक थैले में रखी

प्लास्टिक की पारदर्शी पन्नी में मादक पदार्थ गांजा कुल वजन 400 ग्राम किमती 6000 रुपये करीबन को जप्त किया जाकर आरोपी के विरुद्ध अपराध क्रमांक 489/25 धारा 8/20 एनडीपीएस एक्ट के तहत पंजीबध्द कर विवेचना में लिया गया है। आरोपी अक्षय पिता कामता प्रसाद रजक उम्र 30 साल निवासी बारापत्थर सिवनी जप्त सामग्री 400

ग्राम अवैध मादक पदार्थ गांजा कीमती लगभग 6000/- रुपये। सराहनीय कार्य: अनु. अधि. बरघाट श्रीमान ललित गट्टरे के मार्गदर्शन में निरीक्षक मोहनश्या सिंह बैस, सउनि लुपेश रहागडाले, आर. 741 संजू उडके, आर.575 नरपे, आर. 734 उलेश, आर. 783 केशरीनंदन एंडे, आर. 805 उमेन्द्र, आर. 846 अनिल मर्सकोले।

जिले में दिल दहला देने वाली घटना 13 वर्षीय बच्ची, बनी आवारा कुत्तों का शिकार

जिले के कान्हीवाड़ा थाना क्षेत्र से गुरुवार की शाम एक ऐसी दर्दनाक खबर सामने आई है जिसने पूरे गाँव को सन्न कर दिया। समनापुर गाँव की 13 वर्षीय अवनी विनोद अपनी सहेली के साथ खेत घूमने गई थी।



हरिभूमि न्यूज >>> सिवनी। लेकिन कुछ ही पलों में यह सैर एक खौफनाक हादसे में बदल गई। खेत में अचानक आवारा कुत्तों का झुंड बच्चियों पर टूट पड़ा। हमले से सहमी अवनी की सहेली जैसे-तैसे अपनी जान बचाकर गाँव पहुँची और परिजनों को सूचना दी।

लेकिन जब तक परिजन और ग्रामीण मौके पर पहुँचे, तब तक दुःख इतना भयावह था कि किसी की भी आँखें भर आईं। कुत्तों ने मासूम अवनी को इतनी बुरी तरह नोच डाला था कि उसने मौके पर ही दम तोड़ दिया। ग्रामीणों ने बताया कि कुत्ते इतने आक्रामक थे कि उन्हें भगाने में भी कड़ी मशकत करनी पड़ी। घटना की सूचना मिलते ही कान्हीवाड़ा थाना पुलिस मौके पर पहुँची। शव को कब्जे में लेकर

दरदनाक हादसे के बाद जिला पंचायत सदस्य रजनी ठाकुर ने शोकाकुल परिजनों से की मुलाकात

सिवनी। सिवनी जिले के ग्राम समनापुर में शुक्रवार को एक अत्यंत हृदय विदारक घटना ने 13 वर्षीय बालिका अवनी विनोद की आवारा कुत्तों के हमले में मौत हो गई। अवनी अपनी सहेली के साथ खेत से लौट रही थी, तभी रास्ते में अचानक आवारा कुत्तों के झुंड ने उस पर हमला कर दिया। इस हमले में वह गंभीर रूप से घायल हो गई और उपचार के दौरान उसकी मृत्यु हो गई। घटना की सूचना मिलते ही क्षेत्र की जिला पंचायत सदस्य श्रीमती रजनी श्रीराम ठाकुर ग्राम समनापुर पहुँची और शोक संतप्त परिवार से मुलाकात कर उन्हें दण्ड बंधाया। उन्होंने इस घटना पर गहरा दुःख व्यक्त करते हुए कहा, यह एक बेहद

सिवनी। सिवनी जिले के ग्राम समनापुर में शुक्रवार को एक अत्यंत हृदय विदारक घटना ने 13 वर्षीय बालिका अवनी विनोद की आवारा कुत्तों के हमले में मौत हो गई। अवनी अपनी सहेली के साथ खेत से लौट रही थी, तभी रास्ते में अचानक आवारा कुत्तों के झुंड ने उस पर हमला कर दिया। इस हमले में वह गंभीर रूप से घायल हो गई और उपचार के दौरान उसकी मृत्यु हो गई। घटना की सूचना मिलते ही क्षेत्र की जिला पंचायत सदस्य श्रीमती रजनी श्रीराम ठाकुर ग्राम समनापुर पहुँची और शोक संतप्त परिवार से मुलाकात कर उन्हें दण्ड बंधाया। उन्होंने इस घटना पर गहरा दुःख व्यक्त करते हुए कहा, यह एक बेहद





'अवतार: द वे ऑफ..' सिनेमाघरों में दोबारा हो रही रिलीज...

मुंबई। जेम्स कैमरून के निर्देशन में बनी फिल्म 'अवतार: द वे ऑफ वॉटर' 16 दिसंबर, 2022 को सिनेमाघरों में रिलीज हुई थी। सैम वर्थिंगटन, जो सलदाना और सिगोरनी वीवर की मुख्य भूमिका वाली इस फिल्म को काफी पसंद किया गया था और बॉक्स ऑफिस पर भी इसने कई कीर्तिमान हासिल किए। अब करीब 3 साल बाद

फिल्म 'अवतार: द वे ऑफ वॉटर' एक बार फिर सिनेमाघरों में रिलीज होने वाली है। 'अवतार: द वे ऑफ वॉटर' को 2 अक्टूबर, को सिनेमाघरों में रिलीज किया जाएगा। बता दें कि दुनियाभर में लोकप्रिय फिल्म फ्रेंचाइजी 'अवतार' की तीसरी किस्त का दर्शक बड़ी ही बेसब्री से इंतजार कर रहे हैं, जो जल्द खत्म होने वाला है।

लाइफ Style

शनाया

'स्टूडेंट ऑफ द ईयर 3' में करेगी डबल धमाका

एजेसी मुंबई

संजय कपूर की बेटी शनाया कपूर ने फिल्म 'आंखों की गुस्ताखियां' से अभिनय की दुनिया में कदम रखा था, जिसमें उनके काम को काफी सराहा गया। हालांकि, उनकी पहली फिल्म बॉक्स ऑफिस पर मुंह के बल गिरी। आने वाले समय में शनाया एक से बढ़कर एक फिल्मों में नजर आएंगी। अब संजय की बेटी ओटीटी की दुनिया में कदम रखने के लिए तैयार हैं। शनाया जल्द ही करण जोहर की वेब सीरीज 'स्टूडेंट ऑफ द ईयर 3' में नजर आएंगी। एक रिपोर्ट के अनुसार, शनाया सीरीज 'स्टूडेंट ऑफ द ईयर 3' में डबल रोल से डबल धमाका करने वाली हैं। सीरीज पर काम काफी समय से चल रहा है। करण ने 'स्टूडेंट ऑफ द ईयर' से वरुण धवन, आलिया भट्ट और सिद्धार्थ मल्होत्रा को बॉलीवुड में लॉन्च किया था। शनाया के साथ 'स्टूडेंट ऑफ द ईयर 3' में अलाया एफ भी मुख्य भूमिका निभा रही हैं। मुख्य अभिनेता के लिए कास्टिंग फिलहाल चल रही है। रीमा माया ने इस सीरीज के निर्देशन का कमान संभाली है। यह जियो हॉटस्टार पर रिलीज होगी। हालांकि, अभी इसकी रिलीज तारीख सामने नहीं आई है। बता दें कि शनाया जल्द ही 'वृषभ' में नजर आएंगी, जिसके हीरो सुपरस्टार मोहनलाल हैं।

शनाया के साथ 'स्टूडेंट ऑफ द ईयर 3' में अलाया एफ भी मुख्य भूमिका निभा रही हैं। मुख्य अभिनेता के लिए कास्टिंग फिलहाल चल रही है। रीमा माया ने इस सीरीज के निर्देशन का कमान संभाली है।



हॉलीवुड मसाला

विद्युत का हॉलीवुड में डेब्यू




लॉस एंजिल्स। बॉलीवुड अभिनेता विद्युत जामवाल इन दिनों अपनी अपकमिंग हॉलीवुड फिल्म 'स्ट्रीट फाइटर' को लेकर सुर्खियों में हैं। इस फिल्म का शूटिंग शुरू हो चुकी है और आधिकारिक तौर से विद्युत जामवाल इस फिल्म से जुड़ चुके हैं। मशहूर वीडियो गेम फ्रेंचाइजी पर आधारित इस फिल्म में कई मशहूर हॉलीवुड सितारों सहित एक बड़ी टीम शामिल है। पैरामाउंट पिक्चर्स के प्रोडक्शन हाउस ने पोस्ट में लिखा 'अखाड़े में राज बहुत देर तक राज नहीं रहते।




पॉपुलर म्यूजिक कंपोजर रिकी केज ने भारत का बढ़ाया मान

लॉस एंजिल्स। पॉपुलर म्यूजिक कंपोजर रिकी केज ने भारत का नाम तो रोशन किया ही है साथ ही उन्होंने अब पापुआ न्यू गिनी देश का नाम भी रोशन कर दिया है, उनकी वजह से इस देश को पहली बार ऑस्कर में एंट्री मिली है। पापा न्यू गिनी के बैकग्राउंड स्कोर के लिए ऑस्कर नॉमिनेशन पाने के बाद रिकी ने रिपेट भी किया है। 3 बार जीतने वाले भारतीय मूल के म्यूजिक कंपोजर ने अब इस देश का बढ़ाया मान। फेमस म्यूजिशियन रिकी केज की दुनिया दीवानी है। अपने संगीत से उन्होंने ना सिर्फ सॉफ्ट तोड़ी है बल्कि उन्होंने संगीत के जरिए ही पूरी दुनिया को जोड़ने की कोशिश की है। रिकी भारतीय मूल के हैं और वे अमेरिका में रहते हैं। इसके अलावा अब उन्होंने कुछ ऐसा किया है जिससे पापुआ न्यू गिनी नाम के देश का मान बढ़ गया है।



सनी विक्रमादित्य के साथ मिलाया हाथ

मुंबई। पिछली बार अनन्या पांडे के साथ फिल्म 'सीटीआरएल' लेकर आए निर्देशक विक्रमादित्य मोटवानी अब एक नई वेब सीरीज लेकर आ रहे हैं। खास बात ये है कि उन्होंने अपने नए प्रोजेक्ट के लिए अभिनेत्री सनी लियोनी से हाथ मिलाया है। दोनों मिलकर एक वेब सीरीज लेकर आ रहे हैं, जो एक सच्ची कहानी पर आधारित होगी। सनी न सिर्फ इस सीरीज को विक्रमादित्य के साथ मिलकर बना रही हैं, बल्कि इसमें मुख्य भूमिका भी खुद ही निभाएंगी। सनी ने इस पर कहा, मैं इस सहयोग को लेकर बेहद उत्साहित हूँ। यह बायोपिक एक ऐसी कहानी पर आधारित है जिसने मुझे वास्तव में बहुत प्रेरित किया है और मैं इसे लेकर दर्शकों की प्रतिक्रिया का बेसब्री से इंतजार कर रही हूँ। वेब सीरीज की कहानी से जुड़ी कोई जानकारी सामने नहीं आई है।



'डॉन-3' की तैयारी, अब अमिताभ की बारी

मुंबई। रणवीर सिंह एक ओर जहां आदित्य धर के निर्देशन में बन रही फिल्म 'धुरंधर' को लेकर चर्चा में हैं, वहीं उनकी फिल्म 'डॉन 3' भी आने वाली है। इस फिल्म से जुड़े आए दिन नए-नए अपडेट सामने आ रहे हैं। अब इससे जुड़ी ऐसी रोचक जानकारी सामने आई है, जिसके बाद इस लेखक दर्शकों का उत्साह योगुना हो जाएगा। दरअसल, खबर है कि फिल्म में शाहरुख खान के बाद अब अमिताभ बच्चन की एंट्री भी हो गई है। फिल्म में शाहरुख के कैमियो पर तो चर्चा पहले ही हो रही थी और अब ताजा अपडेट ये है कि बॉलीवुड के महानायक अमिताभ बच्चन भी इससे जुड़ गए हैं। बता दें कि पद पर पहली बार डॉन अमिताभ ही बने थे। फिर फरहान अख्तर उनकी कालजयी फिल्म 'डॉन' का रोमेक लेकर आए और शाहरुख को नया डॉन बनाया।

टीवी मसाला

कार्तिक-अनन्या ने 'जुम्मा चुम्मा दे दे' पर किया डांस

मुंबई। अभिनेता कार्तिक आर्यन जल्द ही फिल्म 'तू मेरी में तेरा, मैं तेरा तू मेरी' में नजर आएंगे। इसमें उनकी जोड़ी अनन्या पांडे के साथ बनी है। समीर विद्यारथ के निर्देशन में बन रही इस रोमांटिक फिल्म की शूटिंग खत्म हो गई है। करण जोहर इस फिल्म का निर्माण कर रहे हैं। अब इस बीच अनन्या और कार्तिक का एक वीडियो सामने आया है, जिसमें दोनों को जुम्मा चुम्मा दे दे गाने पर थिरकते हुए देखा जा सकता है। वीडियो में अनन्या और कार्तिक को साथ में साल 1991 में आई फिल्म 'हम के सुपरहिट गाने 'जुम्मा चुम्मा दे दे' गाने में नाचते हुए देखा जा सकता है। इस गाने को असल में अमिताभ बच्चन और किमी काटकर पर फिल्माया गया था। तू मेरी में तेरा मैं



तेरा तू मेरी की बात करे तो इस फिल्म को अगले साल वॉलेंट्इन डे के मौके पर सिनेमाघरों में रिलीज किया जाएगा। फिल्म 13 फरवरी, 2026 को दर्शकों के बीच आएगी।

टाइगर श्रॉफ से लेकर संजय दत्त तक 'बागी 4' के लिए किसने ली कितनी फीस?

मुंबई। बॉलीवुड अभिनेता टाइगर श्रॉफ की बहुप्रतीक्षित फिल्म 'बागी 4' आखिरकार सिनेमाघरों में रिलीज हो गई है। इस फिल्म में संजय दत्त, हरनाज संधू और सोनम बाजवा भी अपनी अदाकारी का तड़का लगा रहे हैं। फिल्म को समीक्षकों के साथ-साथ दर्शकों से बढ़िया प्रतिक्रिया मिली है और देखा होगा कि यह पहले दिन बॉक्स ऑफिस पर कैसा प्रदर्शन करती है। आइए जानते हैं 'बागी 4' के लिए किस कलाकार ने कितनी फीस ली है।

टाइगर को मिले 20 करोड़ रुपये : 'बागी 4' का बजट 70 करोड़ रुपये बताया जा रहा है। इस फिल्म के लिए निर्माताओं से टाइगर 20 करोड़ रुपये चार्ज कर रहे हैं। वह एक बार फिर रॉनी के किरदार में दिख रहे हैं। फिल्म में उनका धाकड़ अवतार देखने को मिल रहा है। कहा जा रहा है कि संजय को इस एक्शन थ्रिलर फिल्म में अभिनय करने के लिए 5.5 करोड़ रुपये मिल रहे हैं। संजय फिल्म में खूंखार खलनायक की भूमिका में दिख रहे हैं।



अन्य कलाकारों की फीस

'बागी 4' में टाइगर की जोड़ी हरनाज के साथ बनी है और यह पहला मौका होगा, जब ये दोनों कलाकार पद पर साथ दिखाई दे रहे हैं। इस फिल्म के लिए हरनाज को 1 करोड़ रुपये का भुगतान किया गया है। सोनम ने भी फिल्म के लिए 1 करोड़ रुपये की फीस ली है। श्रेंयस तलपड़े को इस फिल्म के लिए 1 करोड़ रुपये और सौरभ सचदेवा को 50 लाख रुपये दिए गए हैं।

12वें सवाल का पूजा के कड़क जवाब से बिग बी भी हुए इंप्रेस

मुंबई। कौन बनेगा करोड़पति 17 के 5 सितंबर के एपिसोड की शुरुआत रोलओवर कंटेस्टेंट कुमारी पूजा के साथ हुई, जिन्हें पढ़ने-लिखने का बहुत शौक है। वे पैसे की तंगी की वजह से पीएचडी नहीं कर पाईं, जिसे जानने के बाद अमिताभ बच्चन भी दुखी हुए। वे 2 लाख रुपये जीत चुकी थीं। उनके पास एक लाइफ लाइन बची थी। खेल की शुरुआत 9वें सवाल के साथ होती है। 3 लाख रुपये का 9वां सवाल रहा इनमें से कौन सा शब्द गेट हिमालय के लिए प्रयोग किया जाता है, जो हिमालय बनाने वाली पर्वतमालाओं में सबसे ऊंची और सबसे उत्तरी पर्वतमाला है? विकल्प हैं- हिमालय, शिवालिक, कुनलुंग, हिमादि। कंटेस्टेंट पूजा ने जवाब के तौर पर विकल्प डी हिमादि को चुना, जो सही साबित हुआ। उन्होंने 5 लाख रुपये के 10वें सवाल का सही जवाब दिया। सुपर संदूक राउंड में कुमारी पूजा ने 8 सवालों के सही जवाब दिए, जिससे उन्होंने ऑडियंस पोल को जिता कर लिया। उन्होंने 11वें सवाल पर ऑडियंस पोल का इस्तेमाल किया। सवाल है- भारत के प्रथम नारीवादी ग्रंथों में से एक मानी जाने वाली 1882 की 'स्त्री पुरुष तुलना' किस्से लिखी थी? विकल्प हैं- ए. ताराबाई शिंदे, बी. रमाबाई रानाडे, सी. पंडिता रमाबाई, डी. सावित्रीबाई फुले। कंटेस्टेंट पूजा ने ऑडियंस के साथ जाते हुए विकल्प बी. ताराबाई शिंदे को चुना, जो सही साबित हुआ। 12.50 लाख रुपये के 12वें सवाल पर पूजा दुविधा में थीं, लेकिन रिस्क उठाकर गेम खेला। सवाल था- 'इनमें से किस जीव को 2025 में विलुप्त से वापस लाए जाने का दावा किया गया था?' विकल्प हैं- ए. टाई रेनोसॉर्स रेक्स, बी. तस्मानियाई बाघ, सी. डोडो, डी. डायर-बुल्क। पूजा ने विकल्प डी. डायर-बुल्क को चुना और 12.50 लाख जीतने में सफल रही। उन्होंने 25 लाख के सवाल पर गेम विजिट कर दिया। कंटेस्टेंट से सवाल-जवाब के अलावा अमिताभ बच्चन विजय शो में अपनी जिंदगी से जुड़े किस्से भी दर्शकों को सुनाते रहे हैं। उन्होंने पिछले एपिसोड में एक कंटेस्टेंट के सवाल पर अपने घर के माहौल के बारे में बताया। वे बोले, 'हमारे घर का माहौल सामान्य था। बच्चों की देख-रेख जया करेगी और हम जाएंगे काम पर। उन्होंने सब कुछ देखा है। हमारे मन में एक क्लेश रहा है कि हम बच्चों के साथ ज्यादा वक्त नहीं बिता पाए। जब हम सुबह निकल रहे होते, तो वह सो रहे होते। घर आता, तो वह सोते हुए मिलते। हमें लगता कि काश हम भी अधिक-श्वेता के साथ वक्त बिता सकते। फिर यह तय हुआ कि आप इतवार को काम नहीं करेंगे।

'ऑफिसर ऑन ड्यूटी' सबसे ज्यादा कमाई करने वाली फिल्म का खिताब हासिल किया था 'लोकाह' से पहले इन मलयालम फिल्मों ने की ताबड़तोड़ कमाई

मुंबई। इन दिनों सिनेमाघरों में इस समय 'कुली', 'हृदयपूर्वक' और 'लोकाह चैप्टर 1', 3 चर्चित फिल्में मौजूद हैं। हालांकि, मोहनलाल और रजनीकांत जैसे सितारों के बीच प्रियदर्शन की बेटी कल्याणी प्रियदर्शन की कम बजट में बनी फिल्म 'लोकाह चैप्टर 1' बॉक्स ऑफिस पर सबसे ज्यादा कमाल कर रही है। इस सुपरहीरो मलयालम फिल्म के धमाकेदार प्रदर्शन के बीच आइए जानें मलयालम सिनेमा की कुछ ऐसी फिल्मों के बारे में, जिन्होंने कम बजट में बॉक्स ऑफिस पर ताबड़तोड़ कमाई की।

'मंजुमेल बाँयज'
सच्ची घटना पर आधारित मलयालम फिल्म 'मंजुमेल बाँयज' का भी बॉक्स ऑफिस पर खूब बोलबाला रहा। फरवरी 2024 यह फिल्म सिनेमाघरों में रिलीज हुई थी, जिसने रिलीज के साथ ही बॉक्स ऑफिस पर हंगामा मचाना शुरू कर दिया था। फिल्म में सौबिन शाहिर और श्रीनाथ मारपी जैसे कलाकारों ने अहम भूमिका निभाई। 20 करोड़ रुपये के बजट में बनी इस फिल्म ने भारत में 141 करोड़ रुपये कमाए थे। यह फिल्म जियो हॉटस्टार पर देखी जा सकती है।

'दृश्यम'
साल 2013 में आई मलयालम फिल्म 'दृश्यम' ने न केवल मलयालम सिनेमा



'आवेशम' और 'प्रेमलु'

मलयालम एक्शन कॉमेडी फिल्म 'आवेशम' का निर्माण फहाद फासिल ने किया था और इसके हीरो भी वो खुद ही थे। 'आवेशम' का बजट लगभग 30 करोड़ रुपये था और इसने बॉक्स ऑफिस पर 156 करोड़ से ज्यादा की कमाई की थी। अमेजन प्राइम वीडियो और जियो हॉटस्टार पर यह फिल्म मौजूद है। दूसरी ओर 3 करोड़ रुपये के बजट में बनी रोमांटिक कॉमेडी फिल्म 'प्रेमलु' ने 136 करोड़ रुपये कमाए थे। ये फिल्म जियो हॉटस्टार पर है।

बल्कि पूरे भारतीय बॉक्स ऑफिस पर धूम मचा दी थी। फिल्म में मोहनलाल लीड रोल में नजर आए थे। जियो हॉटस्टार और यूट्यूब पर मौजूद इस फिल्म ने कई बड़े रिकॉर्ड बनाए। 5 करोड़ रुपये की लागत वाली इस फिल्म की कमाई 75 करोड़ के पार पहुंच गई थी। इस जबरदस्त सफलता के बाद इसी नाम से बॉलीवुड में इसका रोमेक बना, जिसके हीरो अजय देवगन थे।

'ऑफिसर ऑन ड्यूटी'
मलयालम थ्रिलर फिल्म 'ऑफिसर ऑन ड्यूटी' ने बॉक्स ऑफिस पर जबरदस्त कमाई की थी। फिल्म के हर मोड़ पर खतरनाक ट्विस्ट देखकर दर्शकों की आंखें खुली रह गई थीं। कुंवाको बोबन, प्रियामणि और ऐश्वर्या राज ने इसमें अहम भूमिका निभाई है। मात्र 10 से 12 करोड़ रुपये के बजट में बने वाली इस फिल्म ने 55 करोड़ रुपये की कमाई कर केरल की सबसे ज्यादा कमाई करने वाली फिल्म का खिताब हासिल किया था। नेटफ्लिक्स पर ये फिल्म मौजूद है।